

# خطبہ توک

عبدالقدوس ہاشمی

اہل سیر کی اصطلاح میں غزوہ اس فوجی سہم کو کہتے ہیں جس میں خود رسول اللہ صلی اللہ علیہ وسلم نے شرکت فرمائی تھی، اور سریہ ان مہماں کو کہا جاتا ہے جن میں خود آپؐ نے شرکت نہیں فرمائی بلکہ آپؐ نے کسی صحابی کی سرکردگی میں فوجی سہم روانہ کی ہو۔ اس طرح عہد نبوت کی ساری دفاعی فوجی مہماں کو دو قسموں پر منقسم کر دیا گیا ہے اور انہیں اصطلاحی نام غزووات و سرایا دے دیئے گئے ہیں تاکہ ان دونوں قسموں کی مہماں میں امتیاز قائم رہے۔

غزوہ توک عہد نبوت کا آخری غزوہ ہے۔ چونکہ کچھ دنوں سے حجاز میں سخت قحط تھا اور صحابہ بڑی تنگدستی و عسرت میں مبتلا تھے اس لئے اس غزوہ کو غزوہ العسرا اور جیش العسرا کے نام سے بھی یاد کیا جاتا ہے۔ اور چونکہ اس غزوہ میں آپؐ ماہ رجب ۹ ہجری مطابق اکتوبر و نومبر ۶۳۰ع میں تیس ہزار صحابہ کو لیکر مقام توک تک تشریف لئے گئے اور یہ دن تک وہاں قیام پذیر رہ کر واپس مدینہ تشریف لائے تھے اس لئے اسے غزوہ توک کہا جاتا ہے۔

توک دمشق سے مدینہ جانے والی ریلوے لائن کا ایک اسٹیشن ہے۔ یہ اس وقت سعودی عرب کا شام کی سرحد پر تقریباً آخری حصہ ہے جو مقام تیمائے سے ۳۰ میل کے فاصلہ پر واقع ہے۔ اور اب بھی توک ہی کے نام سے موسم ہے۔ یہاں پہاڑیوں سے گھرا ہوا ایک وسیع میدان ہے جس میں مسلمانوں نے غزوہ توک کے وقت قیام فرمایا تھا۔

اس غزوہ میں جنگ نہیں ہوئی تھی کیونکہ بنو غسان اور رومی شہنشاہی کے افواج کے مجمع ہونے کی اطلاع جس پر یہ دفاعی تدبیر اختیار کی گئی تھی وہ اطلاع صحیح نہ تھی۔ رومی فوجیں دمشق سے آگئیں گئی تھیں اور بنی غسان، لخم اور بنو جذام کے لوگ مدینہ منورہ پر حملہ کے لئے ابھی اکٹھے ہیں ہونے پائے تھے۔ دشمنوں کے حوصلے پر وقت دفاعی تدبیر کی وجہ سے پست ہو گئے۔ اور مقابلہ کی نوبت نہ آئی۔ آپ ص نے زمانہ قیام تبوک میں رومیوں کے زیر نگیں ریاستوں سے صلحنامے کر لئے اور انھیں امن کی برقراری کا پابند بنالیا۔

غزوہ تبوک کی تفصیلات اور اس کے نتائج کا ذکر اس وقت مقصود ہیں ہے بلکہ مقصد صرف اس خطبہ کا ذکر ہے جو آپ ص نے مقام تبوک میں ارشاد فرمایا تھا۔ یہ خطبہ حمد باری تعالیٰ کے بعد صرف پچاس مختصر فقرات پر مشتمل ہے مگر ہر فقرہ ایک گوہر آبدار ہے اور حضرت افصح العرب و العجم صلی اللہ علیہ وسلم کی پیغمبرانہ فصاحت و بلاغت کا ایک بے مثال نمونہ ہے۔ فصاحت کا یہ عالم ہے کہ ہر لفظ ایک تابناک موتی ہے اور بلاغت کا یہ حال ہے کہ انسانی کردار کا کوئی پہلو نہیں جو اس کے احاطہ سے باہر ہو۔

ہم یہ سطبه مع ترجمہ و مختصراً تشریع پیش کرتے ہیں اور اس اقرار عجز کے ساتھ پیش کرتے ہیں کہ ان بلیغ فقروں کا صحیح ترجمہ اور پوری تشریع پیش کرنا محال کی حد تک مشکل ہے۔

آپ ص نے اللہ جل جلالہ کی حمد کے بعد فرمایا :-

اما بعد :

(۱) فان اصدق الحديث كتاب الله بلا شبه سب سے زیادہ سچی بات الله کی کتاب (قرآن مجید) ہے۔

اگر کوئی بات مطابق واقعہ ہو تو اسے سچی بات کہا جاتا ہے۔ انسان کا علم ناقص بھی ہے اور غیر محیط بھی۔ پھر ماضی و حال کا علم تو انسان کو

کچھ نہ کچھ حاصل ہو سکتا ہے لیکن مستقبل کے واقعہ کا علم کسی انسان کو حاصل ہی نہیں ہو سکتا۔ اس لئے یقیناً سب سے زیادہ سچی بات اللہ تعالیٰ ہی کی بات ہو سکتی ہے جس کے حضور میں ماضی و مستقبل دونوں ہی حاضر ہیں۔ وہ نہ کبھی بھولتا ہے اور نہ کوئی ذرہ اس کے علم محیط سے باہر ہے۔

(۲) وَ أَوْقَنَ الْعَرِيَّةَ الْتَّقْوَىَ      اور سب سے مضبوط حلقة زنجیر  
تقوى کا ایک لفظ ہے

تقوى قلب انسانی کی اس کیفیت کا نام ہے جس کی وجہ سے انسان اپنے انکار و اعمال میں خالق کائنات کی نافرمانی اور ہر قسم کی بے اعتدالی سے بچنے کی کوشش کرتا ہے۔ ہر انسان کی یہ فطری خواہش ہے کہ وہ بلند سے بلند مقام پر پہنچ جائے۔ اس بلند مقام پر چڑھنا مشکل کام ہے آدمی اس کے لئے زنجیر کا سہارا لیتا ہے تاکہ کہیں اس کا پیر نہ پہسل جائے۔ اب سوال یہ ہے کہ اگر زنجیر کا وہ حلقة کمزور ہو اور ٹوٹ جائے تو کیا ہو۔ اس لئے آدمی مضبوط ترین حلقة زنجیر کی تلاش کرتا ہے۔ ارشاد ہوتا ہے کہ ”سب سے مضبوط حلقة زنجیر تقوى ہے“، اگر تم اس حلقة کو پکڑ لے رہو گے تو اس کے ٹوٹ جانے کا کوئی خطرہ نہیں کہ تم مقام رفیع پر پہنچنے کی بجائی قدر مذلت میں گر کر ہلاک ہو جاؤ۔

ذرا اپنی روزمرہ کی زندگی میں اس اصول کو آزما کر دیکھئے۔ کتنی اچھی تشبیہ ہے۔ اگر تقوى سے قلب خالی ہو تو کوئی دوسری زنجیر اور اس کے حلقات انسان کو کھاں کام آتے ہیں۔ ابھی سر بلندی و نام وری کے مقام اعلیٰ پر نظر آرہے تھے اور اک ذرہ بے اعتدالی ہوئی تو ذات و رسولی نفرت و حقارت سے دوچار ہونا پڑتا ہے۔ نہ گھر کی زندگی خوشگوار رہتی ہے اور نہ باہر کی۔ یہ کیوں ہوتا ہے صرف اس لئے کہ ہم تقوى کے مضبوط حلقة زنجیر کو چھوڑ کر کسی اور ٹوڑی کے ذریعہ اوپر چڑھنے کی کوشش کر رہے تھے۔ اپنے اوپر

جانے کے لئے سنہارا بنایا تھا اقتدار کو، صاحب اقتدار کو، دولت کو، ثروت اور حکومت کو، یہ زنجیرین مضبوط نہیں ہیں ذرا سے کھینچ تان میں ٹوٹ جاتی ہیں اور ہم گر جاتے ہیں ۔

(۳) و خیر الملل ملة ابراهیم (علیہ السلام) اور بہترین ملت ابراہیم - کی ملت ہے ۔

اس ایک بلیغ جملہ کی تشریح کی جائی تو شاید ایک دفتر ہو جائے ۔ مختصرًا یہ سنئے کہ حضرت ابراہیم علیہ السلام نے اپنی ملت کی بنیاد عقیدہ توحید پر رکھی تھی ۔ اسی عقیدہ کا نتیجہ تھا کہ وہ نمود اور اس کے ماننے والوں <sup>بے الگ</sup> ایک ملت کے امام قرار پا گئے ۔ اس طرح دونوں ملتیں الگ الگ ہو گئیں ۔ ایک ملت ابراہیمی اور دوسری ملت نمودی ۔ ملت نمودی کی بنیاد اقتدار دنیاوی اور حاکمانہ قوت کی نمود پر قائم ہے ۔ اور ظاہر ہے کہ اقتدار و حکومت کسی ایک نسل کے ہاتھوں میں یا ایک محدود رقبہ وطن کے اندر ہو سکتی ہے ۔ اب اس کا لازمی نتیجہ یہ نکلے گا کہ جو اس وطن کا یا اس نسل کا سربراہ ہو گا اسے معبد و مسجد کا مقام حاصل ہو جائے گا ۔ اس کا نام مختلف اوقات میں مختلف ہو سکتا ہے ۔ کہیں نمود، کہیں فرعون، کہیں جمشید، کہیں رام چندر، کہیں مسولینی، کہیں هتلر، اور کہیں لینن و اسٹالن، اور اس کے مقابلہ میں افراد انسانی کا مقام ہل چلانے والے بیلوں سے اونچا نہیں ہو سکتا ۔

ملت نمودی میں اسی لئے متعدد ملتوں کا تصور پیدا ہوتا ہے ۔ کہیں پروشین نسل سے ایک ملت وجود میں آتی ہے اور کہیں عربی نسل سے ۔ کبھی ایک رقبہ زمین سے ایک ملت وجود میں آتی ہے اور کبھی دوسرے رقبہ زمین سے ۔ پھر ملت نمودی سے پیدا شدہ یہ ساری ملتیں ایک دوسرے کا استھنا کرتی ہیں ۔ اور اس کے بعد نکراو ہوتا ہے ۔ خون کی ندیاں بہنے

لگتی ہیں - بم برسنے ہیں، سہاگ لٹنے ہیں، بچے نیزوں پر اچھالے جاتے ہیں اور وہ سب کچھ ہوتا ہے جو دنیا دیکھ رہی ہے - عوام چاہے کہیں کے ہوں اور کسی عقیدہ و مسلک کے حامل ہوں، استھصال اور بدامنی کو پسند نہیں کرتے لیکن ملت کی بنیاد جب نسل یا وطن پر رکھی جاتی ہے تو اس کے لیڈر دوسرے انسانوں ہی کے اعزاز و اکرام سے نہیں بلکہ خود اپنے عوام کی عزت و آبرو اور امن و اطمینان سے غافل ہو جاتے ہیں -

اس کے بخلاف مات ابراہیمی کی بنیاد عقیدہ توحید پر ہے عقیدہ توحید کے دروخ ہیں، ایک تو یہ کہ ہمارا اور ساری کائنات کا خالق ایک اور صرف ایک ہے - ہم اس کے حکم سے سرمو تقاوٹ نہیں کرسکتے، ہمارا ہر عمل صرف اللہ ہی کے لئے ہونا چاہئے - ایک جہاد میں حضرت علی رضی اللہ عنہ نے ایک کافر کو زیر کر لیا اور اس کے سینہ پر بیٹھ کر اس کا سر کاٹ دینا چاہتے تھے کہ اس نے حضرت علی رضا کے سنبھال پر تھوک دیا، اس کے بعد حضرت اس کے سینہ سے اتر گئے - جب اس نے پوچھا کہ آپ نے مجھے چھوڑ کیوں دیا - تو فرمایا کہ میں تجھکو اللہ کے حکم سے اور اللہ کی رضا کے لئے قتل کر رہا تھا، جب تو نے مجھے پر تھوک دیا تو مجھے اپنی توهین پر غصہ آگیا، اور کسی انسان کو میں اپنی خوشی کے لئے تو قتل نہیں کرسکتا -

عقیدہ توحید کا دوسرا رخ یہ ہے کہ ساری کائنات اللہ کی مخلوق ہے اور مخلوق ہونے کی حیثیت میں برابر ہے - اس حیثیت سے نہ ہم اس سے بہتر ہیں اور وہ ہم سے برتر - اس عقیدہ سے جہاں انسان میں عزت نفس کا تصور ابھرتا ہے وہاں دوسروں سے محبت کا جذبہ بھی بیدار ہوتا ہے - بھی عقیدہ ہے جو آدمی تو آدمی، جانوروں کے ساتھ بے رحمی کرنے سے بھی ہمیں روکتا ہے - دشمن کی کھیتیوں کو ویران کرنے، باغوں کو کاٹ کر پامال کرنے سے ہمیں باز رکھتا ہے -

غرض یہ کہ ملت ابراہیمی کی بنیادیں نہ نسل پر قائم ہیں نہ وطن پر، نہ زبان پر قائم اور نہ رہن سہن پر، یہ سب بنیادیں ملت نمروڈی اور حکمت فرعونی کی بنیادیں ہیں۔ علامہ اقبال مرحوم نے اسے یوں بیان کیا ہے :

از نسب بنیاد تعمیر امم با وطن وابستہ تقدیر ام  
ملت ما را اساس دیگر است آن اساس اندر دل ما مضمر است

ذرا غور کیجئے، کتنی غیر حقیقی اور غیر عقلی ہیں ملت نمروڈی کی بنیادیں۔ ابھی تیس بیس سال پہلے تک انگریزوں کے اقتدار نے پاکستان، ہندوستان، برماء، سری لنکا، بلکہ عدن تک کو ایک وطن بنا رکھا تھا۔ اور ابھی کل کی بات ہے کہ وطن پاکستان کی حدود میں ڈھاکہ، چانگام اور سلمہٹ بھی داخل ہی تھے۔ کیا اقتدار کے اس پھیلاو کو وطن کا نام دے کر کسی ملت کی اساس قرار دینا دانائی کھا جا سکتا ہے۔ وطن صرف ایک انتظامی وحدت ہوتا ہے ایک انتظامی اقتدار کے ماخت جتنا رقبہ زمین ہوتا ہے اس کا نام وطن رکھ لیا جاتا ہے۔ اس سے زیادہ وطن کی اور کوئی حقیقت نہیں۔ اگر اس کو قلبی تعلق اور ہم آہنگی کی اساس قرار دے کر ایک ملت کی بنیاد بنادیا جائے تو اس کا لازمی اور منطقی نتیجہ یہ نکلتا ہے کہ ہم آہنگ کا دائیہ ایک ملک سے ایک صوبہ، ایک صوبہ سے ایک ضلع اور ایک ضلع سے ایک کاؤنٹک محدود ہو کر رہ جاتا ہے۔

یہی حال نسل کا ہے۔ اپنا بھائی پیارا۔ چچا کا بیٹا اس سے کم پیارا۔ دادا کے بھائی کی اولاد اس سے بھی کم۔ تین چار پشتوں میں قلبی تعلق کمزور ہوتے ہوتے ہے اثر ہو کر رہ جاتا ہے۔ اسی طرح زبان اور رہن سہن کے طور طریقے بھی ملت کے لئے کوئی بنیاد مہیا نہیں کرتے۔ زبان صرف افہام و تفہیم کا ذریعہ ہے اور رہن سہن کے طریقے ماحول کے اثر سے ایک صورت اختیار کر لیتے ہیں۔ ان میں یہ قوت نہیں ہے کہ ایک انسان کو دوسرے

انسان کے دل سے قریب تر کر دیں اور اس قربت کو تا بدیز باقی بھی رکھ سکیں - نقاوت اور کچھ کلامہ پڑھنے والے فکری و دماغی قوت کے اعتبار سے کمزور اور مفلس لوگ ہیں - یہ کوئی عقل کی بات نہیں کہتے - انسان صرف عقیدہ اور عمل کی بنیاد پر ہم آہنگ قائم رکھ سکتا ہے - اس کے سوا جو ہم آہنگ دکھائی دیتی ہے، اس کی حیثیت چوروں کے اتحاد سے زیادہ کچھ نہیں - چور چوری کرنے کے لئے اتحاد قائم کر لیتے ہیں، اور ایسا اتحاد قائم کر لیتے ہیں کہ کسی مخلص وطنی حکومت کے وزیروں میں بھی ایسی ہم آہنگ اور نظم و خبط نہیں دکھائی دینا - لیکن چوری کا مال تقسیم کرتے وقت اکثر یہ اتحاد باقی نہیں رہتا -

آپ اس بلیغ جملہ پر کہ ”سب سے بہترین ملت ابراہیم علیہ السلام کی ملت ہے“، جس قدر غور کریں گے - اور دنیا کے حالات کو اس کی روشنی میں دیکھیں گے، آپ پر اس کی صداقت کھللتی جائے گی -

(۲) و خیر السنن سنہ محمد (صلی اللہ علیہ وسلم) کی سنہ (طیبہ) ہے -

سنن کے معنی ہیں وہ پگڈنڈی جو کسی کے چلنے سے ریت یا نرم زین پر بن جاتی ہے - دیہاتوں میں اس پگڈنڈی (یعنی کچھ راستہ) کو بڑی اہمیت حاصل ہے - اگر آدمی غلط پگڈنڈی پر پڑ جائے تو نہ جانے کہاں سے کہاں جا پہنچے - اور عرب کی ریتیلی زین میں ریت پر نشان پا ہی سب کچھ ہے - غلط راہ پر کوئی پڑ جائے تو یہ آب و دانہ صحراؤں میں اپنی جان ہی گنوایا یہی گا - اس جگہ سنن محمد سے مراد زندگی پسر کرنے کا وہ راستہ ہے جو محمد رسول اللہ صلی اللہ علیہ وسلم کے نشان قدم سے بن کر تیار ہوا ہے -

دنیا میں کٹوروں ہی آدمی پیدا ہوتے ہیں، جوان ہوتے ہیں، کماتے کھاتے ہیں - شادی کرتے ہیں، بال بچوں کی پرورش کرتے ہیں، اپنے کنبوں

ہمسایوں، ہم وطنوں اور سارے ہی انسانوں کی خدمتیں کرتے ہیں۔ اور ایک وقت آتا ہے کہ اس دنیا سے چلے جاتے ہیں۔ ان کو چھوڑیے جو ظلم و تعدی کرتے ہیں، قتل و خونریزی کو پیشہ بنالیتی، چوری، ڈاکہ اور فرب سے روزی کماتے ہیں۔ اچھوں ہی کو لیجئے جنہیں ہم آپ سب اچھے کہتے ہیں۔ ان کی زندگی بسر کرنے سے یا دوسرے لفظوں میں ان کے نشان قدم سے زندگی کی جو راہ منعین ہوتی ہے یا جو پگڈنڈی بن کر تیار ہوتی ہے۔ اس پر غور تو کیجئے، محمد رسول اللہ صلی اللہ علیہ وسلم کے سوا ایک آدمی بھی ایسا اس دنیا میں آیا ہے جس کی زندگی ہر پہلو سے مکمل اور کامیاب ہو اور جس کو ہم اپنی زندگی کے مختلف ادوار میں اور مختلف حیثیتوں میں نمونہ زندگی بنا سکیں؟ دنیا میں بہت سے بزرگ آئے اور بعض بعض پہلوؤں سے انھیں بہترین نمونہ بھی قرار دیا جا سکتا ہے۔ مثلاً حضرت عیسیٰ مسیح علیہ السلام سے سیکڑوں سال پہلے ایک بزرگ دنیا میں آئے انھوں نے راج پاٹ چھوڑ، بیوی بچہ سے منہ موڑ اور دوسرے پہلو سے ناقص۔ ایک بزرگ ملین گے سچے، راستباز، نیکوکار مگر نہ شادی کی نہ بچے دیکھئے، نہ خوشی سے واسطہ پڑا نہ غم سے۔ نہ کسی مظلوم کا حق ظالم سے دلایا اور نہ ظالم سے ٹکر لی۔ بڑی ہی قابل تعریف زندگی ہے مگر ان کے نشان پا سے بنی ہوئی سنت (پگڈنڈی) انسانوں کے لئے بہترین سنت نہیں ہو سکتی۔

اب ذرا سنت محمد ص کو دیکھئے۔ اچھے جوان، صادق و امین، اچھے شوہر اچھے باپ، اچھے تاجر، اچھے دوست، رحم دل، نیکو کار، سخی اور حلیم، اللہ

کا پیغام سنانے والے - ظلم کا بدلہ دعاؤں سے دینے والے - خطاکار سے درگزر کرنے والے، یتیموں کے والے، غلاموں کے مولی، اور اسی کے ساتھ بہترین سردار، اعلیٰ درجہ کے سپہ سالار، حاکم عادل۔ اتنے غریب کہ کئی کئی وقت مسلسل فاقہ ہو جائے اور اتنے دولت مند کہ مسجد نبوی میں طلائی اشرفیوں کے ڈھیر لگ جائیں ۔

انتی جامعیت اور ایسی کاملیت کہاں ملے گی۔ اگر ان کی سنت خیر السنن نہ ہوگی تو کس کی راہ زندگی خیر السنن قرار پائیں گی۔ پھر یہ بھی دیکھئے کہ آپ ص نے یہ خطبہ ۹ ہجری کے ماہ رجب میں دیا ہے جب کہ آپ ص کی زندگی کا باشہوں سال ہے۔ مکہ مکرمہ قلعہ ہو چکا ہے اور آپ ص کے زیر نگیں تقریباً سارا ہی عرب آچکا ہے۔ اس قدر کی نوعیت صرف دعویٰ کی نہیں ہے بلکہ یہاں حقیقت کی ہے۔ ان تیس ہزار بزرگوں میں سے بہت سے وہ حضرات ہیں جنہوں نے آپ ص کو زبانہ طفیل سے اب تک مسلسل دیکھا ہے، اور بہت سے وہ ہیں جنہوں نے ابتدائی نزول وحی سے گزشتہ تقریباً ۲۴ سال کا زمانہ آپ ص سے انتہائی قریب تر وہ کر بسر کیا ہے۔ سفر و حضر میں ساتھ رہے ہیں، ان کی آنکھوں سے آپ ص کی زندگی کا کونسا رخ پوشیدہ ہے؟ وہ سب کچھ جانتے ہیں اور اس کی تصدیق کرتے ہیں کہ آپ ص کی سنت خیرالسنن ہے۔ آپ ص کے سامنے ہی نہیں بلکہ آپ ص کی وفات کے بعد بھی صحابہ ساری دنیا کو یہی پیغام دیتے رہے کہ:

محمد کا رستہ نہ چھوڑو عزیزو یہی راستہ ہے ہمارا تمہارا  
(۵) واشرف الحدیث ذکر اللہ۔ اور سب سے اشرف بات اللہ کی یاد ہے۔

باتیں تو ہم آپ سب ہی کرتے رہتے ہیں اور صبح سے شام تک نہ جانے کتنا ہی باتیں کر جاتے ہیں۔ اگر ان ساری باتوں کا ہم جائزہ لیں تو ان کی دو قسمیں بن جاتی ہیں، ایک وہ جن کے ساتھ اللہ تعالیٰ کی یاد بھی ہمارے ذہن پر طاری ہوتی ہے اور دوسری وہ جن کے ساتھ اللہ تعالیٰ کی یاد

ذہن میں نہیں ہوتی ہے - پہلی قسم میں ہماری وہ باتیں ہوتی ہیں جن سے ہمارا مقصد سنتے والے کو کسی قسم کا فائدہ پہنچانا یا اپنے لئے کوئی جائز فائدہ حاصل کرنا ہوتا ہے - یہ باتیں جہوٹ، غیبت، عیب جوئی، جھوٹی شیغی، اور شہرت طلبی کی آلائشوں سے تقریباً پاک و صاف ہوتی ہیں - باتوں کی دوسری قسم یعنی اللہ تعالیٰ کی یاد سے خالی گفتگو میں ہے فائدہ یا وہ گوئی، فریب، استھصال، ناجائز کذب و افتراء اور ایسے ہی عیوب کی آمیزش ہوا کرتی ہے - افواہ ایسی ہی گفتگو سے پھیلا کرتی ہے - ہر شخص خود اپنی جگہ پر اس کا فيصلہ کر سکتا ہے کہ باشرف و باعزت گفتگو کس قسم کی گفتگو کو کہا جا سکتا ۔

(۶) و احسن القصص هذا القرآن - اور سب سے اچھا قصہ یہ قرآن - (مجید) ہے -

کسی گزرے ہوئے واقعہ کی حکایت کو قصہ کہا جاتا ہے - قصہ کہانیوں کا ذوق ہر جگہ پایا جاتا ہے - آپ یتی سے جگ یتی زیادہ خوشگوار ہوتی ہے افریقہ کے 'بشن مین'، اور بانتو سے لے کر جامیعات کے اساتذہ تک کسی نہ کسی قدر دلچسپی قصہ کہانیوں میں لیتے ہیں - آدمی کی عادت و کردار کی صورت گری میں قصہ کہانیوں کا بڑا حصہ ہوتا ہے - اچھے قصوں سے آدمی یہ جان لیتا ہے کہ غفلت و غلط روی کے نتائج کیا ہوتے ہیں - اور چستی و هوشیاری کے ساتھ زندگی بسر کرنے سے کیا فوائد حاصل ہوتے ہیں - لیکن یہ فوائد صحیح طور پر اور پوری طرح صرف اسی وقت حاصل ہو سکتے ہیں جب کہ ان قصوں کے صحیح اور حقیقتہ سچ ہونے کا یقین یا کم از کم ظن غالب قصہ سنتے یا پڑھنے والے کو حاصل ہو - پہلے سے اگر یہ یقین موجود ہو کہ قصہ فرضی اور غلط ہے تو سنتے والا اس سے کوئی اثر نہیں لے سکتا - یہی وجہ ہے کہ نا پختہ دماغ نہیں بچے تو پریوں کی کہانی سے اثر پذیر ہوتے ہیں لیکن کوئی پختہ دماغ اور تعلیم یافتہ آدمی ان کہانیوں سے متاثر نہیں ہوتا -

قصہ کا اصل مقصود ہی یہ ہے کہ سنتے والا اس سے اثر لے اور اپنی عادت و کردار کے سنوارنے میں اس اثر سے فائدہ بھی حاصل کرے۔ اور ہم یہ دیکھئے ہیں کہ کسی قصہ کا کوئی اثر پختہ دماغ آدمی پر نہیں ہو سکتا جب تک کہ اس قصہ کے سچ، حقیقی اور واقعی ہونے کا یقین قلب میں جاگریں نہ ہو۔

ہر موبن کا یہ ایمان و یقین ہے کہ قرآن مجید اللہ کی کتاب ہے اور اس میں جو کچھ بیان کیا گیا ہے تمام تر سچ ہے جس میں کسی قسم کے شک و شبہ کی کوئی گنجایش نہیں۔ اس کے بعد قرآن مجید میں بیان کئے ہوئے قصے سے ہمیں جو فائدہ پہنچ سکتا ہے، بالکل ظاهر ہے۔ اسی لئے قرآن مجید کو آپھ نے احسن التصریح فرمایا ہے۔

(باقی)

